

# రక్తమార్పిడి జరగకుండా తల్లిదండ్రులు తమ పిల్లలను ఎలా సంరక్షించవచ్చు?

కొమారదశకు చేరని పిల్లలు అనారోగ్యంతో ఉన్నప్పుడు, రక్తమార్పిడి గురించి ఏదో ఒక నిర్ణయం తీసుకోవాల్సిన పరిస్థితి వారికి ఎదురుకావచ్చు. వారి తల్లిదండ్రులతో ఈ కింది విషయాలను చర్చించడానికి పెద్దలు సిద్ధంగా ఉండాలి. ఫలానా వారు తల్లిదండ్రులు కాబోతున్నారని తెలిసినప్పుడు వారితో కూడా సముచితమైన విషయాలను పెద్దలు చర్చించవచ్చు. పెద్దలు ఈ దస్తావేజును జిరాక్స్ తీసిపెట్టుకోవచ్చు. కానీ, వేరే ఎవ్వరికీ దీని కాపీని ఇవ్వకూడదు. సంఘ పైలులో వైద్యపరమైన విషయాలకు సంబంధించిన ఇతర దస్తావేజులతోపాటు దీనిని కూడా పెట్టాలి.

దైవభయంగల తల్లిదండ్రులు తమ పిల్లలను యెహోవా ఇచ్చిన అమూల్యమైన బహుమానంగా ఎంచుతారు. అమూల్య స్వాస్థ్యమైన పిల్లలకు శిక్షణ నిచ్చి వారిని సంరక్షించడం దేవుడు తమకు ఇచ్చిన బాధ్యత అని వారు బలంగా నమ్ముతారు. (కీర్త. 127:3; ఎఫె. 6:4) అందుకే, పిల్లలు అనారోగ్యంగా ఉన్నప్పుడు వారికి వెంటనే అవసరమైన చికిత్స చేయిస్తారు. అయితే, చికిత్స చేయిస్తున్నప్పుడు రక్తమార్పిడికి సంబంధించిన సమస్య రావచ్చు. తమ పిల్లలకు రక్తమార్పిడి జరగకుండా ఉండడానికి తల్లిదండ్రులు ఎలాంటి చర్యలు తీసుకోవచ్చు?—ప్రసం. 9:11.

## వైద్యపరమైన విషయాల్లో, ఆధ్యాత్మిక విషయాల్లో పిల్లలను కాపాడండి

రక్తం తీసుకోవడం వల్ల పిల్లవాడి పరిస్థితి మెరుగుపడుతుందని సదుద్దేశంగల కొందరు వైద్యులు మొండిగా వాదిస్తారు కాబట్టి, మనకు బలమైన విశ్వాసం అవసరం.

పిల్లలకు రక్తం ఎక్కించవద్దని వైద్యులకు చెప్పడం ద్వారా 'రక్తాన్ని విసర్జించాలి' అనే ఆజ్ఞను పాటించాలనే కృత నిశ్చయంతో తల్లిదండ్రులు ఉండాలి. (అపొ. 15:28, 29; ద్వితీ. 12:23, 25) రక్తం విషయంలో తాము రాజీపడమని, రక్త రహిత ప్రత్యామ్నాయ చికిత్స తీసుకోవడానికి తాము సిద్ధమేనని వైద్యులకు, వైద్య సిబ్బందికి ముందుగానే చెప్పాలి.

పిల్లలు తమ సొంత నమ్మకాన్ని పెంచుకునేలా, రక్తమార్పిడిని ఒత్తిడి చేసినప్పుడు తమ విశ్వాసం గురించి ధైర్యంగా మాట్లాడగలిగేలా తల్లిదండ్రులు వారికి శిక్షణ నివ్వాలి. (1 పేతు. 3:15) ఎందుకంటే, చికిత్స విషయంలో సొంత నిర్ణయాలు తీసుకునేంత పరిణతి చూపించే మైనర్లకు రక్త రహిత చికిత్స చేయడానికి కొందరు వైద్యులు ఒప్పుకోవచ్చు. అలా నిర్ణయం తీసుకునే మైనరు పిల్లల హక్కును సమర్థిస్తూ కొన్ని కోర్టులు తీర్పు నిచ్చాయి.—w94 7/1 29-31 పేజీలు; km 12/05 p. 6; w92 5/1 11-15 పేజీలు.

చక్కగా సహకరించే వైద్యుణ్ణి కనుగొనేందుకు తల్లిదండ్రులు కృషి చేయాలి.

సాక్షుల పిల్లలకు రక్తమార్పిడి చేయకుండా ప్రత్యామ్నాయాలను ఉపయోగించి చికిత్స తీసుకునే విషయంలో మన నమ్మకాన్ని గౌరవిస్తారనే మంచి పేరున్న వైద్యుణ్ణి, ఆసుపత్రిని కనుగొనడానికి ముందుగానే ఆసుపత్రి అనుసంధాన కమిటీ (HLC)ని సంప్రదించండి.

వీలైతే మంచి ఆరోగ్య భీమా పాలసీ తీసుకోవడం మంచిది. దానివల్ల మామూలుగా సాధ్యంకాని ఖరీదైన చికిత్సలు చేసుకునే అవకాశం ఉంటుంది. —లూకా 16:8.

చిన్నపిల్లలకు, శిశువులకు, నెలలు నిండకుండా పుట్టిన శిశువులకు చికిత్స చేయాల్సి వచ్చినప్పుడు కొందరు వైద్యులు లేదా ఆసుపత్రులవారు తమకున్న వైద్య లేదా చట్ట పరిజ్ఞానాన్నిబట్టి, రక్తం ఎక్కించకుండా చికిత్స చేస్తామనే పూర్తి హామీని ఇవ్వరు. అయితే, చక్కగా సహకరించే వైద్యుడు గతంలో రక్తరహిత చికిత్స చేసినట్లయితే, రక్తం ఇవ్వకుండా చికిత్స చేయడానికి శాయశక్తులా కృషిచేస్తాననే హామీ తల్లిదండ్రులకు ఇచ్చే అవకాశముంది. అలాంటప్పుడు ఆయన దగ్గర చికిత్స చేయించడం మంచిదని తల్లిదండ్రులు నిర్ణయించుకొని తమ పిల్లవాడిని చికిత్సకు అనుమతిస్తే, తమ పిల్లవాడికి రక్తమార్పిడి చేయడానికి తాము అనుమతించడం లేదని రాతపూర్వకంగా తల్లిదండ్రులు స్పష్టంచేయాలి. అలాంటి నిర్ణయాలకు తల్లిదండ్రులు బాధ్యత వహించాలి. వారు రాజీపడుతున్నారని సంఘం అనుకోకూడదు. (గల. 6:5) [గమనిక: ఆసుపత్రి ఫారాలను నింపుతున్నప్పుడు దానిలోని అభ్యంతరకరమైన వాక్య భాగాలను కొట్టేసే అధికారం తల్లిదండ్రులకు ఉంది.—g 91-E 3/8 pp. 5-6.]

తల్లి కాబోయేవారు సరైన వైద్య సహాయం తీసుకోవాలి. దానివల్ల, నెలలు నిండకుండా శిశువులు పుట్టే ప్రమాదాన్ని నివారించవచ్చు. అంతేకాక, డెలివరీ అప్పుడు రక్తం ఎక్కించే పరిస్థితిని సృష్టించగల అపాయాలను కూడా ముందుగానే గుర్తించవచ్చు. రక్తం ఎక్కించకుండా ప్రత్యామ్నాయాలను ఉపయోగించడంలో నిపుణులైన ప్రసూతివైద్యులను, స్త్రీరోగ నిపుణులను కనుగొనేందుకు HLC సహాయం చేయవచ్చు.—g-E 11/09 pp. 26-29.

## పిల్లలను ఆధ్యాత్మికంగా, వైద్యపరంగా కాపాడేందుకు తల్లిదండ్రులు తీసుకోవాల్సిన చర్యలు:

1. రక్తాన్ని విసర్జించమనే యెహోవా ఆజ్ఞకు లోబడడం ఎంత ప్రాముఖ్యమో తెలుసుకొని, ఆ విషయాన్ని పిల్లలకు కూడా బోధించాలి.—అపొ. 15:28, 29; ఎఫె. 6:4
2. విశ్వాసాన్ని సమర్థించుకునేందుకు పిల్లలకు శిక్షణ నివ్వండి.—1 పేతు. 3:15
3. రక్తం విషయంలో మన నమ్మకాన్ని గౌరవిస్తారనే మంచి పేరున్న వైద్యుణ్ణి, ఆసుపత్రిని కనుగొనేందుకు HLC సహాయాన్ని కోరండి
4. రక్తమార్పిడి విషయంలో తమ నమ్మకాన్ని వైద్యులకు, ఆసుపత్రికి ముందుగానే తెలియజేయాలి
5. తల్లి కాబోయేవారు వైద్య సహాయం తీసుకోవాలి

## చట్టబద్ధంగా పిల్లలను రక్షించండి

తెలివిగల తల్లి లేక తండ్రి చికిత్స విషయంలో కోర్టు జోక్యం చేసుకోవచ్చని ముందే ఊహిస్తారు. తమ పిల్లల విషయంలో ఏ చికిత్స అంగీకరించవచ్చు, దేన్ని అంగీకరించకూడదు అనే నిర్ణయాలు తీసుకునే విషయంలో చట్టం తల్లి దండ్రులకు సంపూర్ణ అధికారం ఇవ్వదు. పిల్లవాడి ఆరోగ్యం బాగవ్వాలంటే ఫలాని చికిత్స అవసరమని వైద్యులు చెబితే దాన్ని నిరాకరించే అధికారం తల్లిదండ్రులకు ఉండకపోవచ్చు. తల్లిదండ్రులు తమకున్న ప్రగాఢమైన మత నమ్మకాలనుబట్టి అలా చెప్పినా అది చెల్లకపోవచ్చు.

రక్తం ఎక్కించేందుకు తల్లిదండ్రుల అనుమతి లేకపోతే వైద్యులు, ఆసుపత్రి సిబ్బంది కోర్టు ఆర్డరు కోసం జడ్జి అనుమతిని కోరే అవకాశం ఉంది. చాలా మట్టుకు, తల్లిదండ్రులకు ఏదో కొంత సమాచారమిచ్చి లేదా అసలు వారికి ఏమీ చెప్పకుండా చిటికెలో కోర్టు ఆర్డరు సంపాదిస్తారు.

తమ పిల్లలకు సంబంధించి వైద్యులు, ఆసుపత్రి నిర్వాహకులు, లేదా పిల్లల సంక్షేమ అధికారులు ఏమీ చేస్తున్నారో తెలుసుకునే ప్రాథమిక హక్కు పిల్లల సంరక్షకులుగా తల్లిదండ్రులకు అన్ని సమయాల్లో ఉంటుంది. కోర్టు ఆర్డరు రావచ్చనే అనుమానం తల్లిదండ్రులకు వస్తే తమ వాదన వినిపించే అవకాశం దొరికేలా కోర్టు ప్రోసీడింగులకు సంబంధించిన నోటీసు కావాలని తల్లిదండ్రులు సామాజిక కార్యకర్తలందరికీ, ఆసుపత్రి సిబ్బందికీ చెప్పాలి. ఏకపక్ష (ex-parte) ఆర్డరు వస్తుందని మీకు అనిపిస్తే సముచితమైన కోర్టులో క్యావియట్ (caveat) పైలు చేయమని మీ లాయరును కోరండి.

కోర్టు ప్రోసీడింగులను తల్లిదండ్రులు ఎలా ఎదుర్కోవాలి? సమయముంటే, లాయరు సహాయాన్ని తీసుకోవడం మంచిది. తల్లిదండ్రులకు ఒక లాయరు దొరికాడంటే, ఉన్న పరిస్థితుల్లో కేసును సమర్థంగా వాదించేందుకు ఆ లాయరుకు కావాల్సిన సమాచారాన్ని మన సంస్థ లీగల్ డిపార్ట్మెంట్ అందిస్తుంది.

ఏ జడ్జి అయినా, పిల్లవాడి శారీరక సంక్షేమానికి ఎక్కువ ప్రాధాన్యతనిస్తాడు. పిల్లవాడి తల్లిదండ్రులు అశ్రద్ధగా ప్రవర్తించే వారు కాదని లేదా బాధపెట్టేవారు కాదని, తమ పిల్లవానికి మంచి చికిత్స చేయించాలని కోరుకునే ప్రేమగల తల్లిదండ్రులని జడ్జి గ్రహించగలగాలి.

తమకున్న బలమైన మత నమ్మకాలనుబట్టి రక్తమార్పిడిని తిరస్కరిస్తున్నాం కానీ వైద్య చికిత్సను తిరస్కరించడం లేదని తమ పిల్లవాణ్ణి 'మతాభిమానంతో బలి' ఇచ్చే ఉద్దేశం తమకు లేదని తల్లిదండ్రులు కోర్టుకు వివరించవచ్చు. ఇలాంటి సమయంలో పునరుత్థానం మీద తమకున్న బలమైన విశ్వాసం గురించి తల్లిదండ్రులు చెప్పడం సముచితం కాకపోవచ్చు. ఒకవేళ అలా చెబితే వారు సరిగ్గా ఆలోచించడంలేదని జడ్జి అనుకునే అవకాశముంది.

తాము ఆమోదించే విధంగా రక్తరహిత చికిత్స చేసే వైద్యుణ్ణి కనుగొనేందుకు తమకు అవకాశమివ్వమని జడ్జిని వారు కోరవచ్చు. అలాంటి వైద్యుణ్ణి కనుగొనేందుకు HLC అప్పటికే సహాయం చేసివుండవచ్చు. ఆ వైద్యుడు బహుశా పోసు ద్వారా ఆ విషయాన్ని కోర్టుకు ధృవీకరించవచ్చు. రక్తం లేకుండా పిల్లలకు సమర్థంగా ఎలా చికిత్స చేయవచ్చో చూపించే వైద్య సంబంధ ఆర్థికల్సిన కూడా HLC సభ్యులు జడ్జికి చూపించవచ్చు.

పరిణతి చెందిన పిల్లవానికి రక్తరహిత చికిత్స చేయాల్సి వచ్చినప్పుడు ఆ పిల్లవాడి నిర్ణయం తీసుకునే సామర్థ్యాన్ని పరీక్షించమని తల్లిదండ్రులు ఆసుపత్రిని కోరవచ్చు. నిర్ణయం తీసుకునే ముందు పిల్లవాడి అభిప్రాయాన్ని వినమని కోర్టును కోరవచ్చు. వైద్యపరంగా సొంత నిర్ణయాలు తీసుకునే చట్టబద్ధమైన హక్కును పరిణతి చెందిన పిల్లలకు కోర్టు ఇవ్వడం పరిపాటి.

కోర్టులో చక్కగా సిద్ధపడిన ప్రతివాదన చేయడం ప్రాముఖ్యం. అలా చేస్తే తల్లిదండ్రుల పక్షం చేసే వాదనను జడ్జిలు మరింత స్పష్టంగా అర్థం చేసు

కుంటారు. రక్తమార్పిడి చేయమనే ఉత్తరువును వారు వెంటనే జారీ చేయరు. రక్తం ఎక్కించేందుకు వైద్యునికున్న స్వేచ్ఛను వారు తీవ్రంగా కట్టడిచేయవచ్చు లేదా ప్రత్యామ్నాయాలు మొదట ఉపయోగించమని ఆదేశించవచ్చు లేదా రక్తరహిత చికిత్స చేసే వైద్యుణ్ణి కనుగొనే అవకాశాన్ని కూడా తల్లిదండ్రులకు ఇవ్వవచ్చు.

రక్తాన్ని బలవంతంగా ఎక్కించే ప్రయత్నం చేస్తున్నవారితో వ్యవహరిస్తున్నప్పుడు తల్లిదండ్రులు స్థిరంగా ఉండాలి. తల్లిదండ్రులు మంచి మనస్సాక్షితో జీవించగలిగేలా నిర్ణయం తీసుకునే అధికారాన్ని ఇతరులకు "బదిలీ" చేయమని కొందరు జడ్జిలు లేదా వైద్యులు వారిని కోరవచ్చు. అలాంటిప్పుడు, రక్తమార్పిడి జరగకుండా శాయశక్తులా ప్రయత్నించే బాధ్యత తమపై ఉందని తల్లిదండ్రులు స్పష్టంచేయాలి.

ఎంతో ప్రయత్నించినా, రక్తమార్పిడి చేయాల్సిందిగా కోర్టు ఆదేశిస్తే, రక్తమార్పిడి చేయకుండా ప్రత్యామ్నాయాలను ఉపయోగించి చికిత్స చేయమని వైద్యుణ్ణి పదేపదే కోరండి.

### పిల్లలను చట్టబద్ధంగా కాపాడేందుకు తల్లిదండ్రులు తీసుకోవాల్సిన చర్యలు

1. చికిత్స విషయంలో చట్టం తల్లిదండ్రులకు అపరిమిత అధికారాలను ఇవ్వడని గుర్తుంచుకోండి
2. తమ వాదన వినిపించే అవకాశం దొరికేలా కోర్టు ప్రోసీడింగులకు సంబంధించిన నోటీసు కావాలని సామాజిక కార్యకర్తలందరికీ, ఆసుపత్రి సిబ్బందికీ చెప్పాలి. రక్తమార్పిడి చేయమనే ఏకపక్ష (ex-parte) ఆర్డరు వస్తుందని మీకు అనిపిస్తే సముచితమైన కోర్టులో క్యావియట్ (caveat) పైలు చేయమని మీ లాయరును కోరండి
3. చికిత్సను నిరాకరించడంలేదు కానీ రక్తరహిత చికిత్సను కోరుతున్నామని జడ్జికి తెలియజేయండి
4. అందుబాటులో ఉన్న ప్రత్యామ్నాయ రక్తరహిత చికిత్సల గురించి వైద్యుల నుండే వినమని జడ్జిని కోరండి
5. పరిణతి చెందిన పిల్లవానికి రక్తరహిత చికిత్స చేయాల్సి వచ్చినప్పుడు ఆ పిల్లవాడి నిర్ణయం తీసుకునే సామర్థ్యాన్ని పరీక్షించమని ఆసుపత్రిని కోరవచ్చు. నిర్ణయం తీసుకునే ముందు పిల్లవాడి అభిప్రాయాన్ని వినమని కోర్టును కోరవచ్చు

## యెహోవాపై నమ్మకముంచండి

సామెతలు 16:20లోని ఉపదేశాన్ని గుర్తుంచుకోండి. పిల్లలకు రక్తమార్పిడి జరగకుండా ముందస్తుగా అవసరమైన ఏర్పాట్లు చేయడం ద్వారా తల్లిదండ్రులు చక్కని పరిజ్ఞానాన్ని, యెహోవాపై నమ్మకాన్ని చూపిస్తారు. శ్రద్ధగల పెద్దలు ఈ విషయంలో తల్లిదండ్రులను ప్రోత్సహించి వారికి అండగా నిలుస్తారు.

యెహోవా ఆశీర్వాదం, ఆమోదం ఉండడం వల్ల 'మేలు కలుగుతుంది' కాబట్టి, "రక్తమును తిననే తినకూడదు" అని తల్లిదండ్రులు, పిల్లలు తీర్మానించుకొందురు గాక.—ద్వితీ. 12:23-25.